



धर्मप्रांतीय उपासना आयोग, वसई

सामान्य काळातील २२ वा रविवार

२८ ऑगस्ट २०२२

श्रद्धावंतांच्या प्रार्थना

धर्मगुरु : वंधू आणि भगिनीं म्हणून ग्रिस्ताठायी आपण एकत्र जमले आहोत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

- १ . आपले पोप फान्सिस, आर्चिबिशप फेलिक्स, धर्मगुरु व व्रतस्थ ह्यांना सेवामय जीवन जगण्यास व प्रभू येशूने घालून दिलेला नम्रतेचा धडा इतरांना देण्यासाठी पवित्र आत्म्याचे कृपादान लाभावे म्हणून आपण प्रार्थना करू या .
 - २ . आपल्या राजकीय नेत्यांनी त्यांना मिळालेल्या अधिकाराचा वापर नागरिकांच्या सामाजिक, शैक्षणिक व आर्थिक विकासासाठी करावा म्हणून आपण प्रार्थना करू या .
 - ३ . आजच्या शुभवर्तमानात प्रभू येशू परुशांना उद्देशून जीवनात नम्रपणा अंगिकारण्यास सांगत आहे . सदैव प्रभूमध्ये नम्रता धारण करण्यास आपणास पवित्र आत्म्याचे सहाय्य व सामर्थ्य लाभावे म्हणून आपण प्रार्थना करू या .
 - ४ . जनसेवा हीच खरी ईश्वर सेवा आहे . आपल्या शेजा-यांशी प्रीतीने व नम्र अंतःकरणाने वागण्यास ह्या मिस्साबलिदानाद्वारे आपल्याला कृपा व सामर्थ्य प्राप्त व्हावे म्हणून आपण प्रार्थना करू या .
 - ५ . प्रभूच्या सामर्थ्यशाली कृपेच्या स्पर्शाचा गरीब, आजारी व निराधार लोकांना अनुभव यावा, प्रवासात व घरापासून दूर असलेल्या सर्वांवर प्रभूचा आशीर्वाद यावा तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .
- थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे स्वर्गीय पित्या, तुझ्या ग्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूग्रिस्ताद्वारे करतो .